



بسم اللہ الرحمن الرحیم و بہ نستعین

ماہ ربیع النور ربیع الاول کی آمد آمد ہے، اک بار پھر گلی گلی حضور ﷺ کی محفلیں سجیں گی، پھر ذکر خدا و رسول کی بھار آئے گی، پھر صلوٰۃ سلام کی صدائیں گونجیں گی، دنیا بھر کے مسلمان ایک بار پھر اپنے نبی مکرم ﷺ کی سیرت کا مطالعہ کریں گے اور حضور ﷺ کی سیرت سن کر میلاد منائیں گے۔ اس موقع پر نوجوانوں کا جذبہ پریدنی ہوتا ہے، قمقمے لگا رہے ہیں، جھنڈیاں بنا رہے ہیں، بیسرتیاں کر رہے ہیں، چاکلنگ ہو رہی ہے، اسٹیج رے ہیں، نعت خوانوں سے منہ مانگے داموں وقت کا سودا ہو رہا ہے، علماء کرام کی خوشامدی کی جارہی ہیں حضور اب کی بار تو ضرور وقت دے دیجئے، اس طرف عشق و محبت رسول کے یہ مناظر ہیں تو دوسری طرف بعض مقررین اس موقع پر اپنے وعظ کی بولیاں لگواتے ہیں، وہاں جاؤں گا جہاں سے پچیس ہزار ملیں گے، کوئی دن خالی نہیں نہ رات خالی ہے، ڈائری کے تمام صفحات پر ہیں، کوئی مجھ ایسی تقریر کر کے تو دکھائے، مان جاؤں گا، ٹی وی والے پیچھے پیچھے پھرتے ہیں ابھی فون آیا تھا منع کر دیا میں نے صرف آپ کے پروگرام کی خاطر۔ پھر ایک دوسرے کی غیبتیں ہیں، طعنہ زنی ہے، اور عشق رسول کا دعویٰ بھی اپنی جگہ پکا ہے، گویا نافرمانی رسول سے حب و عشق رسول ﷺ میں کوئی فرق نہیں پڑتا ایسا لگتا ہے کہ یہ حکم عوام کے لئے ہے واعظین اور مقررین کے لئے نہیں، یہ اور اس طرح کے دیگر رویے، سیرت مصطفیٰ سے یکسر مختلف ہیں، پھر تقاریر کا حال یہ ہے کہ مقررین کا ایک طبقہ وہ ہے جو ایک طویل عرصہ سے نورانیت و بشریت مصطفیٰ کے عنوان سے آگے نہیں بڑھ سکا، جلسہ سیرت ہو یا محفل میلاد، یوم صدیق اکبر ہو یا یوم فاروق اعظم، یوم علی ہو یا یوم حسین ان کی تان کسی نہ کسی اختلافی مسئلہ پر ہی آ کر ٹوٹتی ہے۔ راقم نے ایک اسکول کی افتتاحی تقریب میں شرکت کے موقع پر بھی ایک عالم دین کو اسی موضوع پر خطاب کرتے پایا تو عجب حیرت ہوئی کہ موقع کی مناسبت سے علم و آگہی کی فضیلت، اصلاح و تعمیر کردار کی ضرورت یا اسکول و مدارس کے قیام کی اہمیت جیسے کسی موضوع پر لب کشائی کی بجائے بشریت مصطفیٰ ہی موضوع سخن رہا۔ بے شمار موضوعات اور ان گنت پہلو ہیں سیرت مصطفیٰ کے مگر افسوس کہ ہنوز ہمارے واعظین کو روبرو دید کے موضوعات سے فرصت نہیں۔ سیرت پر بولنے کے لئے کسی قدر مواد قرآن و سنت نے فراہم کیا ہے اور کتنے موضوعات کی طرف رہنمائی کی گئی ہے مگر ہمارا مقرر زمین جذبہ نہ جذبہ گل محمد بنا وہی "ٹپو" اور پھڑکا

الفقہ حقیقۃ الفتح و الشوق ☆ فقہ کے معنی ہیں کھولنا اور بیان کرنا

علمی و تحقیقی مجلہ فقہ اسلامی ﴿۳﴾ ربیع الاول ۱۴۲۵ھ ☆ مئی ۲۰۰۴ء

دینے والی "تقریروں" ہی کی تکرار کے درپے ہے۔ سال گزشتہ کی طرح اس سال بھی ہم اس امید سے چند موضوعات سیرت پیش کرتے ہیں کہ اس بار ربیع الاول میں واعظین خوش گلو، ان میں سے بعض پر تیاری کے ساتھ گفتگو کی زحمت فرمائیں گے تاکہ سیرت کے جمالیاتی پہلو کے ساتھ ساتھ عملی زندگی سے متعلق گوشوں سے بھی عوام کو روشناس کرایا جاسکے۔ یہاں اس بات کا ذکر دلچسپی سے خالی نہ ہوگا کہ گزشتہ سال ہمارے ایک مقرر دوست نے کہا ڈاکٹر صاحب جو موضوعات آپ نے دے دیے ہیں وہ بہت اچھے ہیں مگر ان موضوعات پر نعرے کوئی نہیں لگا تا اور نہ کوئی نوٹ نچھاور کرتا ہے۔ اور جس تقریر پر نہ نعرے لگیں نہ بن برسے وہ تقریر بے کار سمجھی جاتی ہے اور وہ مقرر نالائق گردانا جاتا ہے۔ باقی آپ کی مرضی آپ جو چاہیں لکھیں۔

اس صورت حال کی پرواہ کئے بغیر ہم پھر صحرا میں اذان دے رہے ہیں اور بعض اہم موضوعات پیش کرتے ہیں کہ ان پر بولنے کی اشد ضرورت ہے۔ وواللہ ولی التوفیق۔

- ☆ سیرت کی تعریف اور حدود قیود ☆ سیرت النبی اور ہماری زندگی ☆ اسوہ و اصول کی ہم آہنگی
- ☆ مقام مصطفیٰ ﷺ قرآن کی روشنی میں ☆ حضور ﷺ کا تقابلی انقلاب ☆ میثاق مدینہ کی روشنی
- ☆ میں سیاست مصطفوی ☆ رسول اللہ ﷺ کی دفاعی حکمت عملی ☆ رسول اللہ ﷺ کی عسکری مہمات ☆
- انسانی کلوننگ سیرت و سنت کے آئینے میں ☆ جانوروں کے حقوق سیرت و سنت کی روشنی میں
- ☆ اصول تجارت اور ہادی اعظم ﷺ ☆ تقدیس آباء رسول ﷺ ☆ اخلاق مصطفیٰ ﷺ ☆
- ☆ رسول اللہ ﷺ کی اعتدال پسندی ☆ دوسروں کی رائے کا احترام نگاہ مصطفوی میں ☆ سرکار دو عالم
- ☆ ﷺ کا طریق تربیت ☆ رسول اللہ ﷺ کی عائلی زندگی ☆ مصائب و آلام میں اسوہ رسول ☆
- اطاعت مصطفیٰ ﷺ عین اطاعت خدا ہے ☆ جنت میں معیت رسول ﷺ ☆ حب رسول اور اتباع
- ☆ رسول ﷺ کی برکات ☆ حب رسول ﷺ کے تقاضے ☆ اصلاح معاشرہ میں سیرت رسول ﷺ سے
- رہنمائی ☆ خواتین اور اسوہ رسول اکرم ﷺ ☆ اسلامی طرز معاشرت سیرت طیبہ کے آئینے میں
- ☆ قوانین جنگ اور اسوہ مصطفیٰ ﷺ ☆ جنگی قیدیوں سے مصطفوی سلوک ☆ نبی اکرم ﷺ
- ☆ بحیثیت سپہ سالار اعظم ☆ نبی کریم ﷺ بحیثیت داعی امن و اخوت ☆ نبی کریم ﷺ بحیثیت رحمت
- للعالمین ☆ نبی کریم ﷺ بحیثیت مشفق انسانیت ☆ نبی کریم ﷺ بحیثیت حکم و قاضی ☆ نبی کریم
- ☆ بحیثیت داعی عدل و مساوات ☆ نبی کریم ﷺ بحیثیت ذی وقار شہری ☆ نبی کریم ﷺ بحیثیت
- ☆ فصیح العرب خطیب ☆ نبی کریم ﷺ بحیثیت صادق و امین تاجر ☆ نبی کریم ﷺ بحیثیت اولوالعزم مبلغ

علی و تحقیقی محلہ فقہ اسلامی ﴿۲﴾ ربیع الاول ۱۴۲۵ھ ☆ مئی ۲۰۰۴ء

وداعی ☆۔ نبی کریم ﷺ بحیثیت اعلیٰ ترین معلم انسانیت ☆۔ نبی کریم ﷺ بحیثیت کامیاب ترین داعی انقلاب ☆۔ نبی کریم ﷺ بحیثیت بے مثال مربی و موزی ☆۔ نبی کریم ﷺ بحیثیت عظیم مدبر و منتظم ☆۔ نبی کریم ﷺ بحیثیت لاثانی متفنن ☆۔ نبی کریم ﷺ بحیثیت عدیم النظیر منصف و قاضی ☆۔ نبی کریم ﷺ بحیثیت عظیم الشان معاشی و معاشرتی اسوہ کے مالک انسان ☆۔ نبی کریم ﷺ بحیثیت صاحب خلق عظیم ☆۔ نبی کریم ﷺ بحیثیت قابل تقلید سربراہ خاندان ☆۔ نبی کریم ﷺ بحیثیت عظیم و خلیق شوہر ☆۔ نبی کریم ﷺ بحیثیت مصلح اعظم ☆۔ نبی کریم ﷺ بحیثیت نبی کل کائنات ☆۔ نبی کریم ﷺ کی حیات مبارکہ کے حادثاتی لمحات ☆۔ کتاب خداوندی اور شخصیت رسول ﷺ ☆۔ حضور ﷺ کی مردم شناسی ☆۔ نبی کریم ﷺ کا طرز جہان بینی ☆۔ حضور ﷺ اور رواداری ☆۔ قیام امن کے سلسلہ میں اسوہ رسول سے رہنمائی ☆۔ نبی کریم ﷺ کا غیر مسلموں سے حسن سلوک ☆۔ ملکی استحکام کے سلسلہ میں سیرت طیبہ سے رہنمائی ☆۔ عہد رسالت میں ریاست کا ارتقاء ☆۔ نبی کریم کے کلام مبارک کی اعجاز آفرینیاں ☆۔ لولا کہ لما خلقت الافلاک ☆۔ غیر مسلموں کے لئے سیرت طیبہ میں رہنمائی ☆۔ عدم برداشت اور تعلیمات نبوی ☆۔ سیاست خارجہ کے اصول اسوہ رسول کی روشنی میں ☆۔ سائنسی تجربات اور سیرت مصطفیٰ ﷺ ☆۔ رسول اللہ ﷺ کی بچوں سے شفقت و محبت ☆۔ نبوت محمدی کا عقلی ثبوت ☆۔ عقیدہ رسالت اور آخرت ☆۔ ایمان بالرسالت کی اہمیت ☆۔ بعثت محمدی تو راۃ و انجیل برنا باس میں ☆۔ نبی کریم ﷺ کی مجلسی اور عوامی زندگی ☆۔ حضور ﷺ کا عفو و درگزر ☆۔ معمولات مصطفیٰ ﷺ ☆۔ رسول اللہ ﷺ کی پیش گوئیاں اور موجودہ عالمی صورتحال ☆۔ نبی کریم کا فن حرب ☆۔ عشق رسول ﷺ اور ہماری عملی زندگی ☆۔ عشق رسول اقبال کی نظر میں ☆۔ مستشرقین اور سیرت رسول عربی ﷺ ☆۔ حالات حاضرہ میں سیرت رسول ﷺ سے رہنمائی۔

اللہ رب العزت ہمیں ماہ ربیع الاول کے احترام کے تقاضوں کے ساتھ اس ماہ مبارک کی برکتیں سمیٹنے اور تعمیر کردار و سیرت کی توفیق عطا فرمائے۔ (آمین)

عہدہ لکھائی _____ بہترین چھاپائی _____
مسودہ دیجئے _____ کتاب لہجے _____
جمیل پراڈورز
ناظم آباد نمبر ۲ موبائل: 0320-2026858

☆ فرض وہ فعل ہے جسے کرنے کا حکم اللہ تعالیٰ نے دیا ہو اور جسے جان بوجھ کر ترک کرنا سخت گناہ ہے ☆